



കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 ഫെബ്രുവരി 16 16th February 2016 1191 കുംഭം 3 3rd Kumbham 1191 1937 മാഘം 27 27th Magha 1937	നമ്പർ No.	7
--------------------	---	--	--------------	---

PART III

Commissionerate of Land Revenue

THRISSUR DISTRICT

Kodungallur Taluk

കാട്ടേപ്പൻ/ലേല പരസ്യം

നമ്പർ സി3-757/2016 (2). 2016 ഫെബ്രുവരി 1.

1. മലയാളം വർഷം 1191-ാമാണ്ടിലെ മീനഭരണി ആഘോഷം പ്രമാണിച്ച് 1191 മീനമാസം 19-ാം തീയതി മുതൽ മേടമാസം 5-ാം തീയതി വരെ (2016 ഏപ്രിൽ 1 മുതൽ 17 വരെ) (17 ദിവസം) ലോകമലേശ്വരം കാവിൽ ചന്തയ്ക്ക് തെക്കോട്ടും ശ്രീ കുരുംബ ക്ഷേത്രത്തിന് വടക്കോട്ടും കാവിൽ കടവിന് പടിഞ്ഞാട്ടും പബ്ലിക് റോഡുകളും സർക്കാരിൽ നിന്നും പാട്ടത്തിനു കൊടുത്തിട്ടുള്ള സ്ഥലങ്ങളും നാഷണൽ ഹൈവേ മാർജിൻ സ്ഥലങ്ങളും പോലീസ് സ്റ്റേഷൻ മൈതാനവും ഒഴികെയുള്ള പുറമ്പോക്കു സ്ഥലങ്ങളിൽ കൂടി കെട്ടിയും മറ്റും കച്ചവടം ചെയ്യുവാൻ വേണ്ടി കൈവശം വയ്ക്കുന്നവരോട് താഴെ പറയുന്ന നിശ്ചയങ്ങൾക്കനുസരിച്ച് കൂലി പിരിക്കുന്നതിനുള്ള അവകാശം 2016 ഫെബ്രുവരി മാസം 20-ാം തീയതി ശനിയാഴ്ച പകൽ 11 മണിക്ക് കൊടുങ്ങല്ലൂർ താലൂക്ക് ഓഫീസിൽ വച്ച് പരസ്യമായി ലേലം ചെയ്യുന്നതായിരിക്കും.

ലേലം കൂടാതെ മേൽപ്പറഞ്ഞ പുറമ്പോക്കു സ്ഥലങ്ങളിൽ കച്ചവടം നടത്തുവാൻ മേൽ നിശ്ചയങ്ങൾക്ക് വിധേയമായി കൂലി പിരിക്കുന്നതിന് സീൽ ചെയ്ത കാട്ടേപ്പനുകൾ ലേല ദിവസം ലേല സമയത്തിന് അര മണിക്കൂർ മുൻപ് വരെ സ്വീകരിക്കുന്നതും ലേല തുകയിലോ കാട്ടേപ്പനിലോ ഏതിലാണ് കൂടുതൽ തുക എന്നു നോക്കി കൂടുതൽ തുകക്കാരനെ കാട്ടേപ്പൻ/ലേലംകൊണ്ടയാൾ ആയി താൽക്കാലികമായി സ്ഥിരപ്പെടുത്തുന്നതാകുന്നു.

2. കാട്ടേപ്പൻ/ലേലത്തിൽ പങ്കെടുക്കുന്നവർ ഒരാൾക്ക് 10,000 (പതിനായിരം രൂപ) വീതം നിരതദ്രവ്യം കെട്ടിവയ്ക്കേണ്ടതാണ്. കാട്ടേപ്പൻ/ലേലം കൊള്ളുന്ന ആളുടെ നിരതദ്രവ്യ സംഖ്യ കാട്ടേപ്പൻ/ലേല നിശ്ചയപ്രകാരമുള്ള അവധി കഴിഞ്ഞ് കാട്ടേപ്പൻ/ലേലത്തിൽപ്പെട്ട സ്ഥലം പൂർവ്വ സ്ഥിതിയിലാക്കി ബോധ്യപ്പെടുത്തിയതിനുശേഷവും മറ്റുള്ളവരുടെ നിരതദ്രവ്യ സംഖ്യ കാട്ടേപ്പൻ/ലേലം കഴിഞ്ഞ ഉടനെയും മടക്കി നൽകുന്നതാണ്. ലേലത്തിൽ പങ്കെടുക്കുന്നവർ തിരിച്ചറിയൽ കാർഡ് കൊണ്ടുവരേണ്ടതാണ്. ഒരാളിൽ നിന്നും ഒരാളുടെ പേരിലുള്ള നിരതദ്രവ്യം മാത്രമേ സ്വീകരിക്കുകയുള്ളൂ.

3. ക്വട്ടേഷൻ/ലേലം കഴിഞ്ഞാൽ ക്വട്ടേഷൻ/ലേലക്കാർക്ക് ആകെ ലേല സംഖ്യയിൽ മുന്നിൽ ഒരു ഭാഗത്തിൽ കുറയാത്ത സംഖ്യ ഉടനെയും ബാക്കി സംഖ്യ ക്വട്ടേഷൻ/ലേലം സ്ഥിരപ്പെടുത്തി അറിയിപ്പു കിട്ടി രണ്ടു ദിവസത്തിനകവും ഈ ആഫീസിൽ അടയ്ക്കേണ്ടതും ക്വട്ടേഷൻ/ലേലക്കാർക്ക് ചെലവിൽ സർക്കാരിലേക്ക് ബോധ്യമായ ഒരു കരാർ എഴുതി ഒപ്പിട്ടു തരേണ്ടതാകുന്നു.

4. 3-ാം വകുപ്പിൽ പറയുന്നപ്രകാരം ചെയ്യുവാൻ ക്വട്ടേഷൻ/ലേലക്കാർക്ക് വിഴ്ചവരുത്തിയാൽ ക്വട്ടേഷൻ/ലേലക്കാർക്ക് അടച്ചിട്ടുള്ള എല്ലാ സംഖ്യകളും സർക്കാരിലേക്ക് മുതൽ കൂട്ടുന്നതും ക്വട്ടേഷൻ/ലേലക്കാർക്ക് നഷ്ടോത്തരവാദത്തിൽ വീണ്ടും ക്വട്ടേഷൻ/ലേലം ചെയ്യുന്നതും അപ്രകാരം ക്വട്ടേഷൻ/ലേലം നടത്തുന്നതും ആയതിൽ സർക്കാരിലേക്ക് വല്ല നഷ്ടവും ഉണ്ടാകുന്നതായാൽ അത് മുഴുവൻ മുൻ ക്വട്ടേഷൻ/ലേലക്കാരനോട് നികുതി ബാക്കിയെന്നപോലെയോ മറ്റു വിധത്തിലോ വസൂലാക്കുന്നതും ലാഭമുണ്ടായാൽ ആദ്യ ക്വട്ടേഷൻ/ലേലക്കാർക്ക് അവകാശമില്ലാത്തതുമാണ്.

5. ക്വട്ടേഷൻ/ലേല നിശ്ചയപ്രകാരമുള്ള ദിവസങ്ങളിൽ കൂടുതലായി മേൽ പ്രസ്താവിച്ച സ്ഥലങ്ങളിൽ ക്വട്ടേഷൻ/ലേലക്കാർക്ക് കച്ചവടം നടത്തുകയോ നിശ്ചിത നിരക്കിലധികം കൂലി പിരിക്കുകയോ അതാത് കച്ചവടങ്ങൾ ചെയ്യുവാൻ അനുവദിച്ച നിശ്ചിതസ്ഥലങ്ങളിൽ അല്ലാതെ കച്ചവടം ചെയ്യുവാൻ അനുവദിക്കുകയോ ചെയ്താൽ അത്തരം കുറ്റങ്ങൾക്ക് പിഴശിക്ഷ നിശ്ചയിക്കുവാനും വേണ്ടിവന്നാൽ ക്വട്ടേഷൻ/ലേലക്കാരനു മാത്രമുള്ള കരാർ റദ്ദ് ചെയ്യുവാനും ക്വട്ടേഷൻ/ലേല സ്ഥലങ്ങളിലുള്ള കുടിലുകൾ മുതലായവ വിറ്റ് സർക്കാരിലേക്ക് മുതൽകൂട്ടുവാനും കൊടുങ്ങല്ലൂർ തഹശീൽദാർക്ക് അധികാരമുണ്ടായിരിക്കുന്നതാണ്.

6. (എ) താലൂക്കാഫീസിന് തെക്ക് വശത്ത് കൂളം നികത്തിയ സ്ഥലത്ത് റോഡരികിൽ തെക്ക് പടിഞ്ഞാറോട്ട് മുഖമായി ഷെഡ്ഡുകൾ കെട്ടേണ്ടതും അവിടെ മാത്രം ഓട്, ചെമ്പ്, പിച്ച്, ഷാപ്പു സാമാനങ്ങൾ, ജൗളി, മെത്തപ്പായ്, പുൽപ്പായ, ഈറ്റ, പഞ്ഞി മുതലായവ മുൻ പതിവുപോലെ വ്യാപാരം നടത്തേണ്ടതുമാണ്.

(ബി) അണ്ടി, പൊരി, ഉഴുന്നാട, ഈന്തപ്പഴം, നാളികേരം മുതലായവ വടക്കേ നടയിൽ പാലത്തറയ്ക്ക് കിഴക്ക് ആൽത്തറ വിട്ട് കിഴക്കോട്ടുള്ള സ്ഥലങ്ങളിൽ മാത്രം കച്ചവടം നടത്തേണ്ടതാകുന്നു.

(സി) മാല, പുസ്തകങ്ങൾ, ശീലത്തരങ്ങൾ, നിലത്ത് വിരിച്ചു ചെയ്യുന്ന കച്ചവടങ്ങൾ മുതലായവ കിഴക്കേനടയിൽ കമ്പിക്ക് കിഴക്ക് വശം ദേവസ്വം കൊട്ടാരത്തിലേക്ക് പോകുന്നതിന് തെക്ക് വടക്ക് 6 (ആറ്) മീറ്റർ സ്ഥലംവിട്ട് ബാക്കി സ്ഥലത്ത് നടത്തേണ്ടതാണ്.

(ഡി) പലചരക്ക്, കായ്കനി മുതലായ മറ്റൊത്തരം കച്ചവടങ്ങളും തെക്കേ കൂളത്തിന് കിഴക്ക് വശത്തുള്ള മൈതാനസ്ഥലത്ത് വെച്ച് നടത്തേണ്ടതാണ്.

(ഇ) കാപ്പി, ചായ, പലഹാരം, ഹോട്ടൽ മുതലായ കച്ചവടങ്ങൾ പോസ്റ്റാഫീസിന്റെ മതിൽ ഒഴിവാക്കി വെടിപ്പുരവരെയുള്ള സ്ഥലത്ത് കുടിലുകൾ കിഴക്കോട്ടും വടക്കോട്ടും മുഖമായി കെട്ടി അവയിൽ മുൻ പതിവനുസരിച്ച് നടത്തേണ്ടതാണ്.

മേൽ വിവരിച്ച വകുപ്പുകളിൽ ഭേദഗതി വരുത്തുന്നതിനും മേൽ പറഞ്ഞ പുറമ്പോക്ക് സ്ഥലങ്ങളിൽ കുടിലുകൾ കെട്ടുന്നതും കച്ചവടം നടത്തുന്നതും നിരോധിക്കുവാനുള്ള അവകാശം കൊടുങ്ങല്ലൂർ തഹശീൽദാർക്ക് ഉണ്ടായിരിക്കുന്നതും അപ്രകാരമുള്ള തീരുമാനങ്ങൾ ക്വട്ടേഷൻ/ലേലക്കാർക്ക് അനുസരിക്കുവാൻ ബോധ്യസ്ഥനുമായിരിക്കും.

7. ഓഫീസുകളുടെ പ്രവർത്തനങ്ങൾക്ക് അസൗകര്യം ഉണ്ടാകാത്ത വിധത്തിൽ പ്രവൃത്തി ദിവസങ്ങളിൽ രാവിലെ 10 മണി മുതൽ വൈകുന്നേരം 5 മണിവരെ ക്വട്ടേഷൻ/ലേലത്തിൽപ്പെട്ട സ്ഥലങ്ങളിൽ ഉച്ചഭാഷിണി ഉപയോഗിക്കുകയോ മറ്റുള്ളവരെ ഉപയോഗിക്കുവാൻ അനുവദിക്കുകയോ ചെയ്യാൻ പാടുള്ളതല്ല.

8. ക്ഷേത്രവളപ്പിൽ കമ്പി വേലിക്കകത്ത് യാതൊരുവിധ വ്യാപാരങ്ങളും നടത്താൻ ക്വട്ടേഷൻ/ലേലക്കാരനെ അനുവദിക്കുന്നതല്ലാത്തതും ടി സ്ഥലങ്ങളിൽ കർപ്പൂരം, കുരുമുളക്, നെല്ല്, മഞ്ഞൾ മുതലായ സാധനങ്ങൾ ഈ വർഷത്തെ ദേവസ്വം കുത്തകക്കാർക്കല്ലാതെ വേറെ ആർക്കും വ്യാപാരം ചെയ്യുവാൻ പാടില്ലാത്തതുമാണ്.

9. കച്ചവടക്കാരിൽ നിന്നും താഴെ ചേർക്കുന്ന നിരക്കു പ്രകാരം സംഖ്യ ഈടാക്കേണ്ടതാണ്. ഈ നിരക്ക് കൂട്ടുവാനോ കുറയ്ക്കുവാനോ ഉള്ള അധികാരം കൊടുങ്ങല്ലൂർ തഹശീൽദാർക്ക് ഉണ്ടായിരിക്കുന്നതാണ്. സംഖ്യ ഈടാക്കുമ്പോൾ അച്ചടിച്ച ഫോറത്തിൽ രശ്മിത് നൽകേണ്ടതും ആയതിന്റെ കൗണ്ടർ ഫോയിൽ കോൺട്രാക്ട് കാലം കഴിഞ്ഞ് ഒരു മാസം വരെ സൂക്ഷിക്കേണ്ടതും ആവശ്യപ്പെട്ടാൽ ഈ ആഫീസിൽ പരിശോധനയ്ക്ക് ഹാജരാക്കേണ്ടതുമാണ്.

10. ക്വട്ടേഷൻ/ലേലക്കാർക്ക് സ്വന്തം ചെലവിന്മേൽ കെട്ടിയുണ്ടാക്കിയ കുടിലുകളിൽ വച്ച് കച്ചവടം ചെയ്യുന്നതിന് താഴെ കാണിക്കുന്നതിൽ ഇരട്ടിയിൽ കുടിലുകളുടെ മുൻവശം കെട്ടുന്ന പന്തലിന് 1½ ഭാഗം നിരക്കും കുടി വസൂലാക്കാവുന്നതും അപ്രകാരം കച്ചവടം ചെയ്യുന്നതിന് മുൻപായി കച്ചവടക്കാർ ടി സ്ഥലങ്ങളിൽ പ്രവേശിച്ച് ക്വട്ടേഷൻ/ലേലക്കാരനുള്ള സംഖ്യ കൊടുക്കേണ്ടതും ക്വട്ടേഷൻ/ലേലക്കാർക്ക് സംഖ്യ വാങ്ങി രശ്മിതി കൊടുക്കേണ്ടതുമാണ്.

11. ക്വട്ടേഷൻ/ലേലക്കാർക്ക് പേരിൽ സർക്കാരിലേക്ക് തരേണ്ടതായ എല്ലാ സംഖ്യകളും കച്ചവടക്കാരിൽ നിന്ന് ക്വട്ടേഷൻ/ലേലക്കാർക്ക് ന്യായമായി കിട്ടേണ്ട സംഖ്യകളും വേണ്ടിവന്നാൽ നികുതി ബാക്കിയെന്ന പോലെ അതാത് ആളുകളിൽ നിന്ന് ഈടാക്കുന്നതിന് കൊടുങ്ങല്ലൂർ തഹശീൽദാർക്ക് അധികാരമുള്ളതാകുന്നു.

പട്ടിക			
ക്രമ നമ്പർ	ഇനവിവരം	നിരക്ക് (`)	
(1)	(2)	(3)	
1	കാപ്പി, ചായ വിൽപ്പനയ്ക്ക് (ച. മീ. 1-ന്)	3.00	
2	പലഹാരം	3.00	
3	ഹോട്ടൽ	5.00	
4	ഷാപ്പു കച്ചവടം	3.00	
5	പുസ്തകം	0.50	

6	ജൗളി	(ച. മീ. 1-ന്)	1.00
7	നിലത്തുവിരിച്ചു കച്ചവടം	„	1.00
8	പലചരക്ക്	„	1.00
9	മെത്തപ്പായ 2		
	തഴപ്പായ 8 കെട്ട് 1-ന്		0.50
10	പൊരി ഉഴുന്നാട (8 പറ) കുട്ട 1-ന്	1.00	
11	മാലക്കച്ചവടം	(ച. മീ. 1-ന്)	1.00
12	മുക്കുപണ്ടങ്ങൾ	„	1.00
13	ചെമ്പ്, ഓട് മുതലായവ	„	6.00
14	അലുമിനിയം	„ „	3.00
15	മധുരനാരങ്ങ ചുമട് 1-ന്		5.00
16	നാളികേരം 100 എണ്ണം		5.00
17	ഇഞ്ചക്കോൽ	(ച. മീ. 1-ന്)	1.00
18	അടയ്ക്ക, കായ്കനികൾ, ചട്ടി		
	മുതലായവ ചുമട് 1-ന്		0.50
19	കോഴി 1-ന്		0.50
20	വിശറി 1-ന്		0.50
21	സോഡാ ഫാക്ടറി	(ച. മീ. 1-ന്)	3.00

വ്യാപാരം, പ്രദർശനം, മറ്റ് വിനോദ കാഴ്ചകൾ നടത്തുന്നതിന് നിലവിലുള്ള മറ്റ് നിബന്ധനകൾ ഇതിനും ബാധകമായിരിക്കും.

താലൂക്കാഫീസ്,
കൊടുങ്ങല്ലൂർ.

(ഒപ്പ്)
തഹശീൽദാർ.